

بِسْمِ اللّٰهِ الرَّحْمٰنِ الرَّحِيْمِ
جَبَّابِ الْخَلْقِ

دُرْسٌ حَدِيْثٌ

بِسْمِ اللّٰهِ الرَّحْمٰنِ الرَّحِيْمِ
بُشِّرَتِ الْمُتَّكَبِّرُوْنَ

حضرت اقدس پیر و مرشد مولانا سید حامد میاں صاحب کا مجلس ذکر کے بعد درسِ حدیث ”خانقاہِ حامدیہ چشتیہ“ رائیونڈ روڈ لاہور کے نزدیک انتظام ماہنامہ ”انوارِ مدینہ“ کے ذریعہ ہر ماہ حضرت اقدس کے مریدین اور عام مسلمانوں تک باقاعدہ پہنچایا جاتا ہے اللہ تعالیٰ حضرت اقدس کے اس فیض کو تلقین ایامت جاری و مقبول فرمائے، آمین۔

رمضان و لیلۃُ القدر ! سال بھر میں کوئی بھی شب قدر ہو سکتی ہے
غائبانہ چیزیں نظر نہیں آتیں مگر ان کے اثرات نظر آتے ہیں
”ماڑہ“ کے واسطہ سے وجود میں آنے والی اشیاء بھی ”ماڑی“ ہوتی ہیں

(درسِ حدیث نمبر ۸۲۸ رمضان المبارک ۱۴۰۰ھ / ۳۱ جولائی ۱۹۸۱ء)

الْحَمْدُ لِلّٰهِ رَبِّ الْعَالَمِينَ وَالصَّلَاةُ وَالسَّلَامُ عَلٰی خَيْرِ خَلْقِهِ سَيِّدِنَا وَمَوْلَانَا مُحَمَّدٌ وَآلِہِ وَاصْحَابِہِ أَجْمَعِینَ أَمَّا بَعْدُ !

یہ حدیث شریف تو آپ نے بہت سنی ہو گی کہ رمضان المبارک میں جنات اور شیاطین کو پابند کر دیا جاتا ہے اور جہنم کے دروازے بند کر دیے جاتے ہیں ! جنت کے دروازے کھول دیے جاتے ہیں ! اس میں آگے آتا ہے وَيُنَادِی مُنَادٍ اللّٰہُ کی طرف سے ایک اعلان ہوتا ہے کہ یا بَاغِيَ الْخَيْرِ أَقْبَلُ اے اچھائی کے طالب، بھلائی کے طالب آگے آ گے ! وَيَا بَاغِيَ الشَّرِّ أَفْصِرُ اور اے برائی چاہنے والے تو برائی سے رُک جا ! یہ اللہ کی طرف سے غائبانہ چیزیں ہوتی ہیں جو سنائی تو نہیں دیتیں لیکن ان کے اثرات وارد ہوتے ہیں دلوں پر دماغ پر ! ! !

اور اس کی علامت یہ ہوتی ہے کہ ان دنوں میں قبولیت کا ماڑہ اور صلاحیت انسان میں زیادہ ہو جاتی ہے بڑھ جاتی ہے ! یہ اعلان کے کلمات جو فرشتہ کرتا ہے سنائی نہیں دیتے لیکن دلوں پر اثرات ہوتے ہیں !

اور اب تو بہت آسان ہو گیا ہے سمجھنا، ریڈیائی لہروں کے کس کس طرح کے کیا کیا اثرات ہوتے ہیں ! رنگ بھی پیدا ہو جاتے ہیں، سب طرح کے کام ان سے بہت لیے جاتے ہیں پھر بھی یہ محسوس نہیں ہوتے ! حالانکہ یہ سب چیزیں ماڈی ہوتی ہیں ! ریڈیائی لہریں ماڈی ہیں :

کیونکہ جو ریڈیائی کہلاتی ہے چیز وہ بہر حال ماڈی ہے، بیٹری کے ذریعے یا بجلی کے ذریعے یا لہروں کے ذریعے روشنی کے ذریعے جو بھی چیز آپ استعمال کر رہے ہیں وہ ماڈے سے پیدا ہو رہی ہے ! ماڈے کا غیر نہیں ہے، ماڈے سے خالی نہیں ہے ! جیسے کہ یہ روشنی ٹوب کی جو ہے یہ بھی ماڈی ہے، سورج کی روشنی بھی ماڈی ہے کیونکہ پیدا ماڈے سے ہو رہی ہے ! سورج ایک ماڈہ ہے، ایک مخلوق ہے ! تو یہ سب چیزیں ماڈی ہیں اُن سے ہی ریڈیائی چیزیں پیدا ہوتی ہیں وہ بھی ماڈی ہیں ! ! ! روحانیات :

(مگر فرشتوں کا اعلان وغیرہ اور اُن کے اثرات) یہ اس سے بھی آگے کی چیزیں ہیں یہ ہیں روحانی ! ان کا پتہ نہیں چل سکتا سوائے اس کے کہ اللہ ہی بتلائے ! اور آنبیاء کرام کو ان چیزوں کا پتہ دینے کے لیے واسطہ کے طور پر استعمال کیا گیا ہے ! جناب رسول اللہ ﷺ کا دور جب آیا تو آپ واسطہ بنے ! اور آج تک یہ تعلیمات اُسی طرح چلی آ رہی ہیں، ان میں ڈیڑھ ہزار سال ہو گئے کوئی تبدیلی کوئی رد و بدل بالکل نہیں آیا، محفوظ ہیں اُسی طرح اللہ کی طرف سے ! ! تو (بات چل رہی تھی کہ حدیث شریف میں آتا ہے کہ) جب رمضان آتا ہے تو فرشتہ کہتا ہے کہ *يَا بَاغِيَ الْخَيْرِ أَقِيلُ وَيَا بَاغِيَ الشَّرِّ أَقْصِرُ وَلِلَّهِ عُتْقَاءُ مِنَ النَّارِ وَذَلِكَ كُلُّ نَيْكَةٍ* جنہیں اللہ آگ سے چھکا رادیتا ہے، خلاصی دیتا ہے وہ بندے اس زمانہ میں بہت ہوتے ہیں ! یہ اعلان مثلاً اور آزادی ہر شب ہوتی ہے، پورے رمضان رہتی ہے ! اس طریقہ پر انسان اگر ان سے فائدہ اٹھائے تو بہت فائدہ اٹھا سکتا ہے ! ! !

لیلۃ القدر اور امامِ اعظم کا ارشاد :

حدیث شریف میں آتا ہے کہ اس میں ایک رات ایسی آتی ہے کہ اُس کا اجر ایک ہزار ہیئتینوں سے بڑھ کر ہے ! ﴿خَيْرٌ مِّنْ الْفِ شَهْرٍ﴾ امامِ اعظم رحمۃ اللہ علیہ فرماتے ہیں کہ وہ رات رمضان میں ہونی ضروری نہیں ! رمضان کے علاوہ بھی ہو سکتی ہے ! ہاں رسول اللہ ﷺ کے زمانہ میں جب اس رات کو بتایا گیا ہے تو یہ رمضان ہی میں تھی ! اور جو علامتیں بتائی گئی تھیں کہ باش ہو گی اور اندر پانی ٹکے گا چھپر میں سے اور جب سجدہ کریں گے فجر (کی نماز) کا تو مٹی لگ جائے گی سجدہ کی جگہ، تو وہ شب جناب رسول اللہ ﷺ کے زمانہ میں تھی ! باقی دنوں میں آگے پیچھے ہوتی رہتی ہے ایک ہی معین نہیں ہے ! تو فرمایا اس کا اجر ہے، ایک ہزار ہیئتینوں کے برابر ہے، یہ تو اجر ہوا اس کا !

قبولیت کی ساعت اور علامت :

ایک خاص معاملہ یہ ہوتا ہے اُس رات میں کہ کوئی وقت ایسا گزرتا ہے کہ جس میں دعا قبول ہوتی ہے ! یوں تو ہر شب گزرتا ہے کوئی وقت ایسا ! مگر اس شب کا زیادہ واضح ہوتا ہے ! حدیث شریف میں اس کی علامت جو آئی ہے وہ یہ ہے کہ حضرت جبریل علیہ السلام مصافحہ کرتے ہیں ! ”مصافحہ“ کا لفظ ہے، اب فرشتہ کے مصافحہ سے اگر بعینہ مصافحہ کرنا مراد ہے تو بھی محسوس نہیں ہوتا ! اور اگر مصافحہ سے مراد ہے مسح کرنا، چونا ان کا تو وہ جسم کا کوئی حصہ بھی چھوٹے ہوں ! سرچھوٹے ہوں یا دل کی جگہ چھوٹے ہوں جو صورت بھی ہوتی ہو ؟ حدیث شریف میں اس شب کی جو واضح علامت بتائی گئی ہے وہ یہ ہے ! اُن کے مصافحہ سے انسان پر ایک کیفیت طاری ہوتی ہے، رونے کی، ریقت کی، دل جمعی اور خدا کی طرف توجہ ! مگر یہ حالت اُسی شخص کی ہو گی جو اس قسم کی کوئی چیز دیکھے یا محسوس کرے ہر کسی کو ایسا نہیں ہوتا ! ہاں البتہ یہ ساعت اور وقت ہر کسی پر گزرتا ہے ! باقی یہ ساعت عجیب ہے اللہ تعالیٰ نصیب بھی فرمائے اور اچھی دعا کی بھی توفیق عطا فرمائے !

ایک رشتہ دار کی حسرت :

ہمارے ایک بزرگ رشتہ دار تھے (ہندوستان میں) وہ (اسکول ٹیوشن) پڑھایا کرتے تھے ! کہنے لگے کہ میں نے خواب میں دیکھا کہ جیسے کوئی کہتا ہے کہ ”یہ شب قدر ہے اور دعا کا وقت ہے“ ! وہ کہتے تھے کہ میں نے دیکھا کہ جیسے ”کعبۃ اللہ کے پاس ہوں اور وہاں رسول اللہ ﷺ تشریف لانے والے ہیں، اتنے میں آپ تشریف لائے اور آپ نے ایسے انگلی کھڑی کی آسمان کی طرف ! اور وہ یہ کہتے ہیں مجھے یوں یاد پڑتا ہے کہ ”یو شاع“، جیسا لفظ ارشاد فرمایا آپ نے، اور میرے قریب جو آدمی کھڑا ہوا تھا وہ کہتا ہے دعا مانگو یہ دعا مانگنے کا وقت ہے“ وہ کہتے ہیں میں دعا مانگنے لگا : ”یا اللہ ! میرے سارے لڑکے پاس ہو جائیں، سارے لڑکے میرے پاس ہو جائیں، سارے لڑکے میرے پاس ہو جائیں“

وہ پڑھاتے تھے وہ کہتے ہیں، یہی دعا میرے منہ سے نکلتی رہی، یہی دعا مانگتا رہا ! پھر دیکھتے ہیں کہ جیسے ”رسول اللہ ﷺ منہ اٹھالیت تھے جیسے رکوع میں گئے ہوئے تھے، جب وہ کھڑے ہو گئے تو جو پاس تھا آدمی اُس نے کہا وہ وقت پورا ہو گیا، گز گیا“

وہ وقت گویا دعا کی قویت کا ! پھر ان کی آنکھ کھلی ! بڑے پچھتائے ! اور ساری عمر ہی پچھتاتے رہے بیچارے ! کہ مجھے وہ نصیب بھی ہوتی اور میں نے ماں بھی تو کیا دعا مانگی کہ میرے سارے لڑکے پاس ہو جائیں ! تو کہتے ہیں کہ میں نے سارے سال چھٹی کی، پڑھایا ہی نہیں کہ یہ تو پاس ہو ہی جائیں گے اور وہ ہو ہی گئے پاس ! ! !

مگر حدیث میں جو آیا ہے وہ وہ ہے (جو شروع میں بیان کیا گیا) اور یہ جو ایسے دیکھنے والے ہیں (خواب وغیرہ) ان سے پتہ چلتا ہے کہ امام اعظم رحمۃ اللہ علیہ کی جوبات ہے وہ بھی درست ہے، وہ ہی درست ہے کہ یہ سارے سال میں دائر ہوتی ہے ! اس رات کا پتہ نہیں چلتا ! ہو سکتا ہے تھوڑی دیر کے لیے سب کو نیند آجائے ! کسی کو کوئی کام ہو جائے ! کسی کو کچھ پیش آجائے ! اللہ جسے بتلانا چاہے بن اُس کی بات اور ہے ! یہ جو قصہ نقل کیا وہ تو سوتے ہوئے کا تھا سوتے ہوئے انہوں نے

محسوس کیا، سوتے ہوئے ہی دعا کی اور جب وقت ختم ہوا تو آنکھ کھل گئی ! پھر پچھتا ہے ! اللہ ان کی مغفرت فرمائے اور بلند درجات عطا فرمائے، وفات ہو گئی ان کی لے

حضرت سید صاحب[ؒ] اور تصوف :

حضرت سید احمد شہید رحمۃ اللہ علیہ کے بارے میں لکھتے ہیں کہ انہوں نے بھی خواب دیکھا ایسا ہی، حضرت شاہ عبدالعزیز رحمۃ اللہ علیہ کی خدمت میں گئے ہوئے تھے اور سلوک طکیا، منازل سلوک ذکر و آذکار وغیرہ تصوف جسے کہتے ہیں ! یہ مکمل کرنے کے بعد وہیں قیام تھا کہ سلوک کے جوابیہ اہم مقامات ہوتے ہیں ان کی تکمیل کا وقت اللہ کی طرف سے آیا۔

شبِ قدر کب ہوتی ہے ؟

اور انہوں نے دریافت کیا تھا حضرت شاہ عبدالعزیز صاحب رحمۃ اللہ علیہ سے کہ شبِ قدر کب ہوتی ہے ؟ تو حضرت شاہ عبدالعزیز صاحب رحمۃ اللہ علیہ نے جواب دیا تھا کہ ”اگر اللہ کو منظور ہو گا اور تم سوتے بھی ہو گے تو اللہ اٹھادے گا“

اس کے بعد خدا کی قدرت ایسے ہوا کہ وہ سورہ ہے تھے کہ حضرت علی رضی اللہ تعالیٰ عنہ کی زیارت ہوتی حضرت علی کرم اللہ وجہہ نے فرمایا ! ”اٹھو یہ شبِ قدر ہے غسل کرو“ ! !

وہ اٹھے غسل کیا انہوں نے، اس کا مطلب یہ تھا کہ وہ ساعتِ آجابت بھی آنے والی ہے اُس کی تیاری کرو، اتنے پہلے وقت بتالا یا گیا کہ یہ اپنے پیانے سے اپنی عادت کے مطابق دونوں کام کر سکیں، اٹھ بھی سکیں، غسل بھی کر سکیں اور کپڑے بھی بدلتے یعنی تیاری مکمل کر سکیں پھر وہ وقت آیا (ساعتِ قبولیت کا) ! تو اُس میں انہوں نے جو اپنے وجدانیات ہوتے ہیں یا مشوفات کشف جسے کہا جائے، مشہودات مشاہدات جنہیں کہا جائے جو کچھ ہوایہ اُن کی بہت بڑی چیزیں تھیں جو اللہ تعالیٰ نے اُن کو آسان فرمایا عطا فرمائیں ! !

باقی اور بہت واقعات ہیں، علماء کے قصے علیحدہ ہیں، بلاشبہ کوئی وقت گزرتا ضرور ہے تو اللہ تعالیٰ نے یہ انعامات بھی رکھے ہیں یہ نعمتیں بھی ہیں اور اللہ ہی اُنہیں نصیب فرماتا ہے ! دعا کی جائے تو اللہ تعالیٰ اسیا کر دیں گے کہ وہ (ساعت) نصیب ہو جائے مگر یہ بھی ہو کہ اللہ تعالیٰ وہاں بہترین دعا مانگنے کی توفیق بھی دے ! ! !

اللہ تعالیٰ ہمارے گناہوں کو معاف فرمائے تقصیرات کو معاف فرمائے اور قبولیت سے اپنی بارگاہ میں نوازے، آمین۔ اختتمی دعا..... (مطبوعہ ماہنامہ انوار مدینہ مارچ ۱۹۹۳)

امام محمد بن حسن الشیعیانیؑ اور حفظ قرآن

امام اعظم ابوحنیفہ رحمۃ اللہ علیہ کے حلقة درس میں ایک صاحب اپنے بچے کو لے کر آئے اور اُسے اپنے درس میں بٹھانے کی اجازت چاہی ! امام صاحبؐ نے پوچھا کہ بچہ حافظ قرآن ہے ؟ جواب دیا نہیں ! فرمایا بچے کو پہلے قرآن حفظ کراؤ پھر لے کر آنا ! سات روز ہی اس واقعہ کو گزرے تھے کہ وہ صاحب اپنے بچے کو لے کر پھر حاضر خدمت ہوئے ! امام صاحبؐ نے کہا میں نے کہا نہیں تھا کہ اس بچے کو پہلے قرآن حفظ کر پھر آنا ! ان صاحب نے جواب دیا : بچے نے اللہ کے فضل و کرم سے قرآن حفظ کر لیا ہے ! (بلوغ الامانی للشيخ زاہد الكوثری) وہ بچہ حدیث و فقہ کا امام و مجتہد، عابد و زاہد اور ایسا عالم و فقیہ بنا جس نے ایک لاکھ سے زائد فقہی مسائل مستحب و مستحرج فرمائے، تقریباً ایک ہزار کتابیں تصنیف کیں اور بے شمار قابل فخر شاگرد چھوڑے جس کو تاریخ میں امام محمد بن حسن الشیعیانیؑ کے نام سے جانا جاتا ہے !